



# नेपाल राजपत्र

श्री ५ को सरकारद्वारा प्रकाशित

खण्ड ३८ ) काठमाडौं, चैत १ गते २०४५ साल (अतिरिक्ताङ्क ६७)

## भाग ३

श्री ५ महाराजाधिराजका प्रमुख सचिवालय  
राजदरबारको सूचना

विभूषण (अठ्ठाइसौं संशोधन) नियमावली, २०४५

विभूषण नियमावली, २०२३ लाई संशोधन गर्ने बाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवजाट देहायबमोजिमको

नियमावली स्वीकृत गरिबक्सको छ ।

१. संक्षिप्त नाम र प्रारम्भ: (१) यस नियमावलीको नाम “विभूषण (अठ्ठाइसौं संशोधन) नियमावली, २०४५” रहेको छ ।

(२) यो नियमावली तुरुन्त प्रारम्भ हुनेछ ।

२. विभूषण नियमावली, २०२३ को नियम ४२ मा संशोधन: विभूषण नियमावली, २०२३ (यसपछि “मूल नियमावली” भनिएको) को नियम ४२ को खण्ड (२) पछि देहायको खण्ड (ल) थपिएको छ:-

“(ल) देवी प्रकोप पीडितोद्धार पदक । ”

३. मूल नियमावलीमा नियम ६३ ग. थप: मूल नियमावलीको नियम ६३ ख. पछि देहायको नियम ६३ ग. थपिएको छ:-

“६३ ग. देवी प्रकोप पीडितोद्धार पदक: (१) देवी प्रकोप पीडितोद्धार

पदक यो नियम प्रारम्भ हुनुअघि वा पछि देवी प्रकोपबाट पीडित व्यक्तिहरूको उद्धार कार्यमा प्रशंसनीय रूपमा योगदान गर्ने वा सहयोग पुऱ्याउने जुनसुकै व्यक्तिलाई प्रदान हुन सक्नेछ ।

६७९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।



(२) यो पदकको बनोट र आकार प्रकार परिशिष्ट ४ अनुसूची-२४ मा उल्लेख भएबमोजिम हुनेछ ।

(३) उप-नियम (१) बमोजिमको पदक प्राप्त गर्ने व्यक्तिले पछि पनि देवी प्रकोपबाट पीडित व्यक्तिहरूको उद्धार कार्यमा प्रशंसनीय रूपमा योगदान गरेमा वा सहयोग पुऱ्याएमा निजलाई दोस्रो पटक भए फलाम, तेस्रो पटक भए ताम्र, चौथो पटक भए रजत र पाँचौं पटक भए स्वर्ण “ॐ” अक्षर अङ्कित स्वल्पाकार प्रदान हुन सक्नेछ ।  
स्पष्टीकरण: यस नियमको प्रयोजनको लागि “देवी प्रकोप”

भन्नाले भूकम्प, आगलागी, आँधीबेरी, बाढी, पैहो, अतिवृष्टि, अनावृष्टि, अनिकाल, महामारी तथा यस्तै अन्य प्राकृतिक प्रकोप सम्झनुपर्छ ।”

४. मूल नियमावलीको नियम ६९ मा संशोधन: मूल नियमावलीको नियम ६९ को खण्ड (त्र) पछि देहायको खण्ड (ज्ञ) थपिएको छ:-

“(ज्ञ) देवी प्रकोप पीडितोद्धार पदक ।”

५. मूल नियमावलीको परिशिष्ट ४ मा अनुसूची थप: मूल नियमावलीको परिशिष्ट ४ को अनुसूची-२३ पछि देहायको अनुसूची-२४ थपिएको छ:-

“अनुसूची-२४

देवी प्रकोप पीडितोद्धार पदक

(१) मण्डल: यो मण्डल ३.८ सेण्टिमिटरको स्वेत गोलाकार हुनेछ । यसको

मध्य भागमा गोलाकार रेखाभित्र “ॐ” अक्षर अङ्कित हुनेछ । सो अक्षरको मुनि “देवी प्रकोप पीडितोद्धार पदक” भन्ने शब्दहरू अङ्कित हुनेछन् । यो मण्डल झुण्डिने स्था:मा वलश र वलशको दायाँ बायाँ दुई खुकुरीहरूले मण्डललाई घ्यापेका हुनेछन् ।

यो मण्डलको पछिल्लो मध्य भागमा खण्टिएका दुई खुकुरीहरू रहनेछन् र ती खुकुरीहरूमाथि “श्री ५ महाराजाधिराज वीरेन्द्र वीर विक्रम शाहदेव” भन्ने शब्दहरू र सो खुकुरीहरूमुनि “नेपाल” भन्ने शब्द र सो शब्दमुनि “२०४५” भन्ने अङ्कहरू अङ्कित हुनेछन् ।

(२) पट्टिका: यो पट्टिकाको दायाँ बायाँ कालो रङको र बीचमा सेतो समान नापका तीन उर्ध्व पाटायुक्त रेशमले बनेको हुनेछ । यसको चौडाइ ३.२ सेण्टिमिटरको हुनेछ ।”

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

मुद्रण तथा प्रकाशन विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।